



125 *Sena*  
GHAQDA MUŻIKALI  
SANT'ANDRIJA

Bir-raġun O Banda taghna  
mieghek nibqghu maghqudin  
ghax il-kbir ismek Sant'Andrija  
huwa l-Ghaxxa tal-Halluqin

## Il-Kwadru tan-Natività ta' Ġużeppi Cali f'Hal Luqa (1908) Jagħlaq 100 sena

Mario Cassar

Ix-xogħol fin-navi tal-knisja ta' Sant'Andrija f'Hal Luqa kien għoddu lest lejn l-aħhar tas-sena 1904. Il-Halluqin dehrilhom li l-erba' pitturi li kien hemm qabel kien se jidhru żgħar wisq fuq l-artali l-godda, u allura ddeċidew li jpoġġu sett ġdid.

Il-kappillan Dun Anton Vella kkommissjoni lil Ġużeppi Cali (1846–1930) biex jahdem l-erba' kwadri tan-navi. Il-kwadru tal-Qalb ta' Ġesù żżanzan fl-1906, filwaqt li l-pitturi l-oħra – ta' San Duminku, ta' San Mikiel, u tat-Twelid ta' Ġesù (jew tan-Natività) – inkixfu fil-festa ta' Sant'Andrija f'Novembru, 1908. Fil-kappella tat-Twelid, Cali pinga wkoll żewġ kwadri żgħar ovali li juru lil San Fraġisk u lil San Spiridjun.

Ta' min jgħid li wara l-gwerra, il-kwadru tan-Natività (bhal dawk ta' San Duminku u San Mikiel) tkabbar mill-Prof. Oscar Testa biex jiġi jaqbel mal-gwarniċ l-ġdid u għaldaqstant il-qisien attwali tiegħu (bejn wiehed u iehor 218 x 152 cm) huma

differenti minn dawk originali. Fil-fatt, jekk wiehed jeżaminah mill-qrib, wiehed jista' josserva t-traqqigh fit-tila.

Il-kwadru tat-Twelid, li hu ffirmart, juri lil Ġesù Bambin f'maxtura mdawwar mill-Madonna, San Ġużepp, żewġ nisa kampanjoli, u tifla ċkejna. Xi whud fl-imghoddi kienu jirreferu għalih ukoll bhala ta' San Ġużepp. Fil-knejjes Maltin, Cali pinga n-Natività minn ta' l-anqas darbtejn oħra – fil-koppla ewlenija ta' Hal Lija (1893) u f'wahda mil-lunetti tar-Rotunda tal-Mosta.

F'okażjoni tal-Milied fl-20 ta Novembru 2007 il-Maltapost harget sett ta tliet bolli li juru din il-Pittura ta Guiseppe Cali li tinsab fil-Knisja taghna. Dan is-sett hareġ kongunt mal-Belt tal-Vatikan.

